

# نظام میں تبدیلی، سورہ عصر کی روشنی میں

ڈاکٹر انیس احمد

قرآن کریم نہ صرف مسلمانوں بلکہ تمام انسانوں کے لیے دستورِ حیات اور اصلاح و تربیت کا ہدایت نامہ (manuscript) ہے۔ اس کا ایک اعجاز یہ ہے کہ انتہائی میخ انداز میں، مختصر ترین کلمات میں اپنی ہدایات کو ایک عام فہم طریقے سے دلوں اور دماغوں میں انتار دیتا ہے، تاکہ دماغ اور دل جس معاملے میں بھی فیصلہ کرنا چاہتے ہوں تو ان کے فوئی کی بنیاد پر ہدایت، یہ نور اور یہ دستور ہی ہو۔ قیامت تک پیدا ہونے والے تمام انسانوں کی ضرورت کا احاطہ کرتے ہوئے محض چار مختصر جملوں میں یہ کتاب ہدایت ہمیں جو یاد ہانی کرتی ہے اس کی اعلیٰ ترین مثال سورہ عصر ہے۔ یہ ان سورتوں میں سے ہے جسے ایک بچے سے لے کر ایک ۹۰ سال کے عمر شخص نے بھی حافظے میں محفوظ کر کر ہا ہے لیکن الیہ یہ ہے ذہن میں محفوظ رکھنے کے باوجود ہم اکثر اس کے معنی اور مفہوم اور اس میں دی گئی ہدایات پر غور نہیں کر سکے۔

وَالْعَصْرِ ۝ إِنَّ الْإِنْسَانَ لِفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّلِحَاتِ  
وَتَوَاصَوْا بِالْحَقِّ وَتَوَاصَوْا بِالصَّابِرِ ۝ (العصر ۳۱: ۱۰۳) زمانے کی قسم، انسان درحقیقت خسارے میں ہے، سوائے اُن لوگوں کے جو ایمان لائے اور نیک اعمال کرتے رہے، اور ایک دوسرے کو حق کی نصیحت اور صبر کی تلقین کرتے رہے۔ پہلی بات جو سمجھائی جا رہی ہے وہ اسلام کی دعوت انتساب پر ایمان ہے۔ توحید جو اسلام کا نقطہ آغاز بھی ہے اور نقطہ کمال بھی، مطالبہ یہ ہے کہ ہر وہ فرد جو اپنے آپ کو اسلامی تحریک سے وابستہ خیال کرتا ہے، اپنا جائزہ لے کر دیکھے کہ اس کے فکر و عمل میں توحید کتنی موجود ہے یا اسلام پر

ایمان کے دعوے کے باوجود اس نے بے شمار خداوں کو گوارا کیا ہوا ہے؟ کیا اس کے وقت کا ایک ایک لمحہ اللہ سبحانہ و تعالیٰ کی بندگی میں صرف ہو رہا ہے یا معاشرے میں راجح رسوم و رواج، طور طریقوں اور لادینی تہذیب کی خدمت میں صرف ہو رہا ہے؟ اس کا اپنا گھر کہاں تک توحید کا نمونہ پیش کرتا ہے؟ اگر وہ ایک تاجر ہے تو جو مال وہ فروخت کر رہا ہے وہ اسی معیار کا ہے جس کی قیمت لے رہا ہے یا جلد نفع کے حصول کی خواہش نے اسے معیار پر سمجھوتا کرنے پر آمادہ کر دیا ہے؟ کہیں وہ اپنے معاشی معاملات میں خسارے کا حامل انسان تو نہیں بن گیا، جس کا ذکر سورہ عصر میں کیا گیا ہے؟ حقیقت یہ ہے کہ جو انسان بھی اُن چار امور کی پرواہ نہیں کر رہا وہ خسارے میں ہے۔ یہ چار امور ہیں: ایمان، عمل صالح، تلقین حق اور مستقل مزاجی کے ساتھ دعوت دین۔ تحریک اسلامی کی دعوت کا پہلا نکتہ اللہ تعالیٰ پر شعوری طور پر ایمان لانا ہے: إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا (الحجرات: ۲۹) ”مُؤمن تو حقیقت میں وہ ہیں جو اللہ اور اس کے رسول پر ایمان لائے اور پھر شک میں نہ پڑے۔“ اس ایمان لانے کو دوسرا مقام پر یوں کہا گیا کہ ”جن لوگوں نے کہا کہ ہمارا رب اللہ ہے اور پھر اس پر استقامت اختیار کر لی“ (حمد السجده: ۳۰)۔ ان کی محبت اور وابستگی صرف اور صرف اللہ رب العزت کے ساتھ ہوتی ہے۔ ”اور جو لوگ ایمان لائے ہیں وہ سب سے بڑھ کر اللہ سے محبت رکھتے ہیں۔“ (آل البقرہ: ۲/ ۱۶۵)

اس تعلق کا مطالبہ ہے کہ وہ جھکیں تو صرف اللہ کے سامنے، تو گل کریں تو صرف اللہ پر اور ان کی کثرت تعداد اور ان کے ہمراہ چلنے والے لاکھوں افراد کا آجانا نہیں اپنی طاقت پر ناز کرنے پر آمادہ نہ کر دے۔ وہ افراد کے تہجوم (street power) پر بھروسہ کرنے یا اپنی قلت تعداد کے باوجود اپنے رب کی نصرت اور فرشتوں کے ذریعے ان کی حمایت پر زیادہ تو گل رکھتے ہوں۔ اور اگر اللہ انہیں بڑی تعداد میں رضا کا اور کارکن فراہم کر دیتا ہے تو شکر میں اور زیادہ بڑھ جاتے ہیں۔ یہ ایمان اسی وقت پیدا ہوتا ہے جب وہ اللہ کی کتاب سے اپنا تعلق جوڑتے ہیں اور کھڑے اور بیٹھے اور لیٹئے اس کی تلاوت، غور و فکر کے ساتھ کرتے ہیں۔ تلاوت کے آداب اور حق کو ادا کرنے کے ساتھ ساتھ اس کلام عزیز کی ایک ایک آیت ٹھیہ ٹھیہ کر مناک آنکھوں اور خشیت قلب کے ساتھ پڑھتے ہیں۔ اگر اس کیفیت میں کمی ہے تو پھر بعد کے مرحلے بھی کمزور ہوں گے۔

یہ دعوت کا پہلا زینہ ہے۔ دوسروں کی اصلاح سے قبل اپنے نفس کی تربیت بنیادی حیثیت رکھتی ہے۔ دعوت دین دینے اور خصوصاً ان کے قائدین کو ہر وقت سورہ صاف کی دوسری آیت کو ذہن میں تازہ رکھنا چاہیے۔ فرمایا گیا: يَا أَيُّهُ الَّذِينَ آمَنُوا إِنَّمَا تَقُولُونَ مَا لَا تَفْعَلُونَ ۝ (الصف ۲:۶۱) ”اے لوگو جو ایمان لائے ہو، تم کیوں وہ بات کہتے ہو جو کرتے نہیں ہو۔“ قرآن کے نزدیک ایمان ایک قابلِ محسوس حقیقت ہے۔ یہ کسی مخفی روحانی کیفیت کا نام نہیں جس کا اظہار اللہ کی بندگی کی شکل میں نہ ہو رہا ہو۔ خصوصاً جو زمانے کا رخ بدلتے اور باطل نظام کی جگہ حق و صداقت اور عدل و رواداری کے نظام کو قائم کرنے نکلے ہوں، ان کے لیے ایمان کے اس مفہوم کو سمجھنا انتہائی اہم ہے۔ کیونکہ تغیر و تبدیلی کا آغاز اندر سے ہوتا ہے: ”حقیقت یہ ہے کہ اللہ کسی قوم کے حال کو نہیں بدلتا جب تک وہ خود اپنے اوصاف (نفس) کو نہیں بدل دیتی۔“ (الرعد ۱۱:۱۳)

ایمان اس داخلی تبدیلی کا نام ہے، جو عمل صارخ کی شکل میں اپنا اظہار کرتا ہے۔ اللہ پر ایمان لانے کا پہلا تقاضا نظامِ صلوٰۃ کا قیام ہے، جس کا تذکرہ مسلسل قرآنِ کریم میں آتا ہے: ”یہ اللہ کی کتاب ہے، اس میں کوئی شک نہیں، بہایت ہے ان اہلِ ایمان کے لیے جو غیر پر ایمان لاتے ہیں، نظامِ صلوٰۃ قائم کرتے ہیں اور جو رزق ہم نے ان کو دیا ہے اس میں سے خرچ کرتے ہیں،“ (البقرہ ۳-۲:۲)۔ گویا ایمان کا فوری تقاضا انفرادی اور اجتماعی طور پر نظامِ صلوٰۃ قائم کرنا ہے، صفت بندی کر کے طاغوت، ظلم، جہالت، قتل و غارت کے خلاف جہاد کرنا ہے اور ساتھ ہی اپنے آپ کو مال کی غلائی سے نکال کر اس مال کو جو اخلاقی ضابطے کے تحت پیدا کیا ہے، اس کے نام پر اسے خوش کرنے کے لیے خرچ کرنا ہے جس نے دیا ہے۔ جس نے ایمان کے ان دو اوقیان مطالبات کو سمجھ لیا اور پالیا، اس نے ایک بیش بہا دولت حاصل کر لی۔ اسے آخرت میں سفارش کرنے والے دو اعمال مل گئے جو روزِ محشر ربِ کریم سے سفارش کریں گے کہ آپ کے اس بندے نے آپ کی زمین پر نماز کے نظام کو قائم کیا اور آپ کی راہ میں اپنے مال کو دل میں تنگی لائے بغیر خرچ کیا۔ انصار میں جس ایمان اور عمل صارخ کا تذکرہ آیا ہے قرآنِ کریم کا ہر صفحہ اس کی تفسیر پیش کرتا ہے۔ یہ چار آیات دعوت دین کے ہر داعی کو بطور ایک انعامِ الہی نازل فرمایا کہ یہ تاکید بھی کردی کہ اپنی ذات کی اصلاح کے ساتھ حق کی دعوت کو اپنی ذات تک محدود نہ رکھو۔ اسے لے کر

گلی گلی اور کوچے کوچے میں پہنچ جاؤ۔ حق کی تواصی، خود اپنے آپ کو اور تمام انسانوں کو کرنا ایمان کا تقاضا اور انسانی معاشرے کو تبدیل کرنے اور اس کی اصلاح کرنے کا الہامی طریقہ ہے۔

کسی سورتوں میں ۱۳ سال تک مکمل میں ایمان اور عمل صالح پر اسی لیے زور دیا گیا کہ آگے چل کر جس نظامِ حق کو نافذ کرنا مقصود ہے، وہ اندر کی اصلاح کے بغیر ناممکن ہے۔ یہ امر واضح ہے کہ معاشرے اور نظام کی تبدیلی مخصوص عوام کے بھوم سے نہیں ہو سکتی۔ سمندر اور دریا میں جب طغیانی آتی ہے تو سطح آب بھاگ سے بھر جاتی ہے اور ساتھ ہی خس و خاشک بھی ہر جانب پھیل جاتے ہیں لیکن قرآن کریم ظاہری شدت کو کوئی وقعت نہیں دیتا۔ وہ اُس تعداد کو زیادہ قوی قرار دیتا ہے جو بندگیِ رب سے سرشار ہو کر صرف اپنے مالک پر توکل کر کے راہِ حق میں نکلتی ہے۔

ہاں، کامیابی کی اوقیان شرط ایمان کا دل و نگاہ کی گہرائی میں بس جانا اور عمل صالح کی شکل میں ظاہر ہوتا ہے: ”کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ہم ایمان لائے اور ان کو آزمایا نہ جائے گا؟ حالانکہ ہم ان سب لوگوں کی آزمائش کرچکے ہیں جو ان سے پہلے گزرے ہیں۔ اللہ کو ضرور یہ دیکھتا ہے کہ سچے کون ہیں اور جھوٹے کون؟“ (العنکبوت ۲۹:۲۹)

جدوجہد کے دوران کارکن اور قیادت اکثر اس سوال کا سامنا کرتی ہے کہ ہم کو کام کرتے ہوئے اتنے سال ہو گئے، مگر منزلِ اب بھی قریب نظر نہیں آتی۔ ہم اپنا وقت، اپنی صلاحیت، اپنا مال ہر چیز مقدور بھراللہ کی راہ میں لگا رہے ہیں، لیکن بتائیج وہ نہیں ہیں جو ہونے چاہیے۔ ان سوالات کے اہم ہر نے کے ساتھ ہی اس بات پر غور کرنے کی ضرورت ہماری نظر سے او جھل ہو جاتی ہے کہ کیا واقعی ہمارے وقت کا بڑا حصہ اس دعوت کے لیے استعمال ہو رہا ہے یا اپنی تجارتی، انتظامی اور پیشہ و رانہ مصروفیات کے بعد چھٹی کے دن چند گھنٹوں کے لیے دعوتی کام میں لگانے کو ہم اپنے وقت کی قربانی تصور کر لیتے ہیں۔ کیا ہم نے اپنی قرآن فہمی، سیرت پاک سے قربت، تعلق، علومِ فقہ، حدیث، اصول تاریخ میں اتنا درک حاصل کر لیا ہے کہ ہم دین کی دعوت کے لیے ہر نکتے کو قرآن و حدیث اور فقہ کے اصولوں کو ذہن میں تازہ کرتے ہوئے عوامِ الناس کے سامنے پیش کر سکیں؟ کیا ہم نے اپنے مال کے حوالے سے وہ اصول اختیار کیا ہے جس میں ایک تہائی اپنے لیے، ایک تہائی اپنی اولاد اور حادثاتی موقع کے لیے، اور ایک تہائی اللہ کے لیے صرف کیا ہے؟ اگر ایمان کے یہ بنیادی تقاضے

ابھی مکمل نہیں ہو سکے ہیں اور ساتھ ہی منزل کے قریب نہ ہونے کا احساس ہو رہا ہے تو کیا ان دونوں میں واقعی کوئی منطقی ربط ہے؟

اگر اہل ایمان، دعوت دین کی تحریک کے کارکن اور قائد ہیں، ایمان کے بنیادی تھا ضلعوں کو جیسا کہ ان کا حق ہے اختیار کر لیں تو پھر قرآن کریم کا وعدہ ہے: ”جن لوگوں نے کہا کہ اللہ ہمارا رب ہے اور پھر وہ اس پر ثابت قدم رہے یقیناً ان پر فرشتے نازل ہوتے ہیں اور ان سے کہتے ہیں کہ نہ ڈر و نہ غم کرو اور خوش ہو جاؤ اس جنت کی بشارت سے جس کا تم سے وعدہ کیا گیا ہے۔ ہم اس دنیا کی زندگی میں بھی تمہارے ساتھی ہیں اور آخرت میں بھی۔ وہاں جو کچھ تم چاہو گے تمھیں ملے گا اور ہر چیز جس کی تمنا کرو گے وہ تمہاری ہوگی۔ (حم السجدہ ۳۱:۳۲-۳۴)

تو اسی بالحق فرضی میں ہے، کیونکہ سورہ عصر کے آغاز ہی میں یہ صراحةً کردی گئی کہ خارے سے بچنے کے لیے اہل ایمان کے کرنے کے چار کاموں میں سے ایک یہ ہے۔ لیکن اس تو اسی بالحق کے لیے حق کا جانا اور برداور است قرآن و منت سے جانے کے ساتھ عمل صالح کا اختیار کرنا شرط ہے۔ ایمان، عمل صالح، تو اسی بالحق اور جادہ صبر و استقامت ان میں گمراہ اندر ورنی رشتہ ہے۔ یہ جزوں امور ہیں انھیں الگ نہیں کیا جاسکتا۔ تو اسی بالحق کیا صرف نماز کے لیے ہوگی، صرف زکوٰۃ کے لیے ہوگی، صرف روزے کے لیے ہوگی، صرف حج کی ترغیب کی شکل میں ہوگی یا مکمل دین اور دین کے مکمل نفاذ کے لیے؟ بات واضح ہے قرآن کریم نہ نماز اور زکوٰۃ میں تفریق کرتا ہے اور نہ امر بالمعروف اور نہیں عن المنهک میں۔

حق کی شہادت، پورے دین کے نظام کے قیام کے بغیر ممکن نہیں۔ اس عمل میں ترجیحات تو ہو سکتی ہیں، تفریق نہیں ہو سکتی۔ عین ممکن ہے کہ ایک دعوتی مرحلے میں زیادہ ضرورت معاشرتی فلاحی کاموں کی ہو۔ چنانچہ قرآن کریم اہل ایمان کے حقوق کے حوالے سے ہدایت کرتا ہے کہ صرف خونی رشتوں کا احترام ہو بلکہ جارِ الجنب، یعنی ٹھوڑی دیر کے لیے ہم نہیں یا پڑو دی کے حق کو بھی ادا کیا جائے۔ حق کی دعوت ایک جزوی (part-time) کام نہیں ہے کہ جب آدمی کو کرنے کا کوئی کام نہ ہو، فرصت ہو، عمر کے ایسے مرحلے میں آگیا ہو کہ اب وقت اپنی حد کو جھوٹا نظر آ رہا ہو، تو وہ اللہ کے دین کے کام کے لیے پاؤں گرد آ لود کرنا شروع کر دے۔ یہ فریضہ ہمہ وغیری فریضہ ہے۔ اس میں

کوئی رخصت اور کوئی تعطیل نہیں ہے۔ یہ وہ کام ہے جسے انبیاء کرام نے لیلاً و نهاراً کیا اور ایک دو سال یا ۷۰، ۸۰ سال نہیں کیا، بلکہ ۹۰۰ سال کیا۔ یہ کرنے کے بعد بھی شکوہ نہیں کیا کہ لوگ ہی ایسے ہیں کہ ایک کشتی بھر تعداد کے علاوہ دعوت قبول کرنے کی صلاحیت نہیں رکھتے، بلکہ آخر وقت تک، حتیٰ کہ جب طوفانِ نوح کا آغاز ہو چکا تھا، اس وقت بھی مستقل مزاجی، لگن اور ترٹپ کے ساتھ اس کام کو جاری رکھا۔ دعوتِ حق کا کام تقداد کی تقلت و کثرت سے بلند کام ہے۔ یہاں ایک فرد کو صحیح انداز سے دعوت پہنچا دینا بھی ایسے ہی نجات کا باعث بن سکتا ہے جیسے ایک پوری قوم کو ہدایت سے آشنا کر دینا۔ صبر و استقامت کی کمی کا اظہار اُس پریشانی سے ہوتا ہے جو آہستہ آہستہ بے اعتمادی میں تبدیل ہو جاتی ہے کہ ہم کام کر رہے ہیں پھر تنگ کیوں نہیں نکل رہے۔ کیا کسان فصل اچھی نہ ہونے پر زمین کو طعنہ دیتا ہے یا اپنی سمعی اور کوشش کو ذمہ دار ٹھیراتا ہے؟ قرآن کریم نے جو قولِ فصیل دیا ہے وہ حق اور قیامت تک صداقت کا حامل ہے کہ اگر واقعی صبر و حکمت کے ساتھ دعوت دی جائے تو نہ صرف کارکن بلکہ قائدین کی جماعت پیدا ہو سکتی ہے：“اور جب انہوں نے صبر کیا اور ہماری آیات پر یقین لاتے رہے تو ان کے اندر ہم نے قائدین (اممہ و پیشووا) پیدا کیے جو ہمارے حکم سے رہنمائی کرتے تھے”۔ (السجدہ ۲۲:۳۲)

حق کی نصیحت نہ صرف زبان سے بلکہ اپنے خاموش اور بے لوث طرزِ عمل سے کرنا فی الواقع ایک صبر آزم کام ہے۔ عوامی تحریکات میں بظاہر ہزاروں افراد جمع ہو جاتے ہیں اور لوگ سمجھتے ہیں کہ یہ ان کی دعوت اور شخصیت کا کمال ہے۔ وقت آنے پر حقیقت کچھ اور ہی لکھتی ہے۔ دعوتِ اسلامی کا مزاج عوامی پنگاموں سے مختلف ہے۔ یہ مغض جذباتی نعروں کا مجھ وہ نہیں ہے، بلکہ فکر و سوچ کو ہلا دینے والی فکر اور انسان کی شخصیت کو سرتاپا تبدیل کر دینے والی تربیت کا نام ہے۔ شخصیت کی تبدیلی کے لیے ایک فرد کے ذہن اور ترجیحات کو نئے سانچے میں ڈھالنا ہوتا ہے۔ یہ اصلاحی عمل غیر معمولی صبر و حکمت کا مطالبہ کرتا ہے۔ اس کی بہترین مثالیٰ دور کے وہ ۱۳ اسال ہیں جو اپنی اثر انگیزی کے لحاظ سے ۱۳ قرون سے کم نہیں کہے جاسکتے۔ ان ۱۳ اسالوں میں شخصیت و کردار کے جو ہر کو ایسی جلا بخشی گئی کہ خاک کا ہر ذرہ ایک چمکتا ہوا چاند بن کر توحید کے محور کے گرد گردش میں آ گیا۔ یہ بات بھی ذہن میں رکھنی چاہیے کہ اصلاحی تحریکات بیک وقت کئی محاذوں پر کام کرتی

ہیں، جب کہ سیاسی تحریکات صرف سیاسی اقتدار کے حصول میں اپنی ساری قوت صرف کر دیتی ہیں۔ اصلاحی تحریکات فرد، خاندان اور معاشرے میں اصلاح و تبدیلی کی جدوجہد کے ساتھ اپنے دور کے فکری نظریات اور معتقدات کا تنقیدی جائزہ اور اسلامی نقطہ نظر سے ان مسائل کا حل پیش کرنے پر بھی مامور ہوتی ہیں۔ اس ہمہ جہت جہاد میں ان کی قوتوں میں مختلف مذاہوں پر تقسیم ہو جاتی ہیں۔ گوہد ف تبدیلی نظام ہی رہتا ہے لیکن یہک وقت فکری مذاہ پر معاشری، سیاسی، معاشرتی اور ثقافتی مسائل پر توجہ دینے کے نتیجے میں سیاسی تبدیلی کا عمل قدرے طویل ہو جاتا ہے۔ اس لیے ان حالات میں یہ کام قیادت کا ہے کہ وہ معاشرے کے دباؤ کو سمجھتے ہوئے زمینی حقوق کے پیش نظر کامیابی کی رفتار کا تعین کرتی رہے۔ قرآن کریم نے اس نوعیت کی صورتِ حال کا تذکرہ حضرت موسیٰ اور حضرت عیسیٰ کے ناظر میں بار بار کیا ہے کہ مَنْتَنِ نَصْرُ اللَّهِ "آخِرَ اللَّهِ كَيْ مَدْكَبَ آتَيَ" ۔ جواب ظاہر ہے جو لوگ اپنے رب پر مکمل ایمان کے ساتھ اس کے دین کی سربراہی کے لیے، اس کے بجائے ہوئے طریقے سے ہلکے اور بھاری ٹکل کھڑے ہوتے ہیں، ان کی امداد کے لیے فرشتوں کے پرے کے ہمے اترتے ہیں اور دشمن کے جوڑ جوڑ پر چوٹ لگا کر اسے پسپا کر دیتے ہیں۔ ہاں، یہاں پھر شرط اول اللہ پر مکمل ایمان اور صبر و استقامت کا رو یہ ہے۔

کامیابی کی کنجی احساب کے عمل میں ہے کہ ہر ہر فرد اپنا احساب کر کے دیکھے کہ وہ کس حد تک ان مطالبات پر پورا اترتا ہے جو تحریک اپنے کارکنوں سے کرتی ہے۔ وہ منصبی ذمہ داریوں کی ادا یگی اور طلب کیے جانے پر بروقت حاضر ہو یا مالی اعانت یا نمازوں اور دیگر عبادات کا اچھتام، قرآن کریم کی تلاوت و فہم ہو یا اللہ کے بندوں کی خدمت کے لیے گاؤں، گلی کوچے میں جا کر ان کی امداد کرنا یا اپنے گھر میں اہلی خانہ اور رشتہ داروں کو دعوت حق پہنچانا، احساب کا عمل ہی ہمیں صحیح جواب فراہم کر سکتا ہے کہ کی کہاں پائی جاتی ہے۔

اعصر کا پیغام بہت آسان ہے۔ اپنی سیرت و کردار کو مشاہی داعی کی شکل دی جائے تاکہ ہمارا ہر عمل دعوت کی پکار بن جائے اور رب کریم کے ہاں مقبول ہو جائے۔ تبدیلی زمام اقتدار کو اپنی تمام اہمیت کے باوجود انتہائی منزل و مقصد نہیں کہا جا سکتا۔ انتہائی مقصد تو صرف اللہ کی رضا کا حصول ہے جس کے لیے معاشرے اور نظام کو تبدیل کرنے کی جدوجہد کی جاتی ہے۔